

اسسیٹنٹ پروفیسر، شعبہ اردو، بین الاقوامی اسلامی یونیورسٹی، اسلام آباد

ڈاکٹر وزیر آغا اور تخلیقی عمل کے سرچشمتوں کی تلاش

Dr. Sadia Tahir

Department of Urdu, International Islamic University, Islamabad

Dr Wazir Agha and search of Origin of Creative Work

This essay is an attempt to understand, appreciate and evaluate the rare contribution of Dr. Wazir Agha towards understanding the nature and dynamic of creative process. In the course of this intellectual and psychological exploration Dr. Wazir Agha has used most modern methodology barrowed from various disciplines of social as well as natural sciences. I have tried to prove that Dr. Wazir Agha is the first and the only literary critic who has performed this marvelous job.

تخلیقی عمل ایک پُرساروار دات ہے۔ سائنس و حکمت زمانہ تدیم ہی سے عمل تخلیق کے اسرار و روزگار موز کی تلاش جو تو میں سرگردان چلی آ رہی ہے۔ سائنسی علوم کی روز افزوں ترقی اس باب میں بھی وہ نئے اکشافات سے انسانی تجسس کی تسلیکن کا سامان کرنے میں صرف ہے۔ اردو ادب میں ڈاکٹر وزیر آغا کو یہ امتیاز حاصل ہے کہ انہوں نے تخلیقی عمل کے اسرار کو مناشف کرنے میں قابل قدر خدمات سرانجام دی ہیں۔ انہوں نے علم و حکمت کی تحصیل و تربیل کو عبادت کا درجہ دے کر خود کو ہر آن حقائقی حیات کو سمجھنے سمجھنے کے لیے اپنی زندگی کو وقف کر کھا ہے۔ وہ ایک طویل عرصے تک قدیم و جدید علم و ادب اور سائنس و حکمت سے بھی تخلیقی عمل کے جدید سمجھنے میں صرف رہے اور کتاب پر نظرت کے عمیق مشاہدے سے بھی۔ آئیے یہ کہیں کہ مشاہدہ فنظرت سے اُن کے ذہن پر تخلیقی عمل کی پہچان پہلے پہل کب اور کیسے طبع ہوئی تھی؟ اپنی خود نوشت بعنوان ”شام کی مُدثیریت“ میں کالج سے فارغ التحصیل ہونے کے فوراً بعد کے اپنے معمولات پر یوں روشنی ڈالتے ہیں:

”میں صحیح پانچ بجے اٹھتا، جلدی جلدی ناشیہ کر کے، فلٹ پہن کر، کھیتوں میں نکل جاتا جہاں لوگ پہلے سے موجود ہوتے۔ میں فیتا ہاتھ میں لیے، کھیتوں اور سڑکوں اور کھالوں کے میل نکال کر انھیں سیدھا کرنے کے عمل میں بھارتہا نہ جانے مجھ میں اتنی سکست کہاں سے آگئی تھی کہ میں ۱۲۰ افاران ہائیٹ درجہ حرارت میں بھی، سر پر سولہ بیٹھ رکھے، سارا سارا دن کھیتوں میں کام کرتا رہتا۔ جلد ہی الحڑھڑتی کے نئی نقش سنورنے، پھر شوخ سے

شوخ تر ہونے لگے اور میرے قطعہ زمین کے اندر سے زرعی فارم کی بیت لپک کر باہر آگئی۔ نصیں دنوں، میں نے لاہور میں ایک بار، زوبی کو کام کرتے دیکھا تھا۔ وہ چند روز ادبی دنیا کے دفتر میں بھی آتا رہا تاکہ مولانا صلاح الدین احمد کا مجسمہ بنائے۔ پہلے تو اس کے ہاتھ، تادیر مٹی کے ایک بڑے سے گولے کو ہلاتے، تھپٹھاتے رہے اور پھر یاکیا یک اس گولے پر مولانا کے چہرے کے نقوش اُبھرنے لگے؛ اور دیکھتے ہی دیکھتے چکنی مٹی کا گولا، مولانا کے چہرے میں تبدیل ہو گیا۔ اُس وقت مجھے یوں لگا جیسے مولانا کا چہرہ مٹی کے گولے کے اندر کہیں موجود تھا؛ زوبی نے تو فقط فاضل مٹی کو بھاکر، مولانا کا چہرہ دریافت کر لیا تھا۔ تحقیقی عمل کے اس طریق کارنے مجھے بہت متاثر کیا اور ادب اور آرٹ کے سلسلے نے مجھ پر اس بات کو واضح کیا کہ فن کا روئی نئی چیز تحقیق نہیں کرتا، وہ چیزوں کے مابین ایک نیا ربط دریافت کرتا ہے۔ کافی عرصے تک تحقیقی عمل کا یہ پیغام، مجھ پر مسلط رہا۔ لیکن ۱۹۷۴ء کے لگ بھگ جب میں نے اپنی کتاب تحقیقی عمل لکھی تو عمل تحقیق کا ایک بالکل نیا روپ مجھ پر مکشف ہوا۔ زمین کو بیت مہیا کرنے کے اس عمل میں مجھے محسوس ہوا کہ میرا قطعہ زمین بھی مٹی کا ایک گولا ہی تو ہے اور میں بھی زوبی ہی کی طرح اس زرعی فارم کو تلاش کر رہا ہوں جو نہ جانے کب سے اس کے اندر چھپا بیٹھا ہے!“^(۱)

ڈاکٹر وزیر آغا نے اپنے تجربات و مشاہدات سے تحقیقی عمل کی معرفت کے سفر کا آغاز جس انداز سے کیا تھا ہماری تقدیم میں اس کی کوئی مثال نہیں ملتی۔ البتہ ڈاکٹر محمد دین تاشیر کی طویل نظم بعنوان ”ید بیضا“ میں تحقیقی واردات کے اسرار و رموز کو پہلی بار موضوع خن بنایا گیا تھا۔ درج بالا اقتباس کی آخری سطروں نے میرے ذہن میں ”ید بیضا“ کا درج ذیل بنتازہ کر دیا ہے۔ تاشیر کے خیال میں سنگ تراش کا تیشد سیاہ پتھر کی چٹان کے اندر پہلے سے موجود حسین بیکروں کے خدوخال کے ارد گرد لپٹنے ہوئے زائد پتھروں کو ہٹاتا چلا جاتا ہے اور ڈھلنے ڈھلانے حسین بیکر آپ سے آپ نمودار ہوتے چلے آتے ہیں:

نمود سر بسر اظہار و کوہ کن یک تن
ہزار پیکر شیریں فرد در رگ سنگ

کسی نے مند سگ سیہ پلی کروٹ
برنگ مون اُبھرنے لگے نشیب و فراز

گھلا ہے ضربت تیشد سے اک دریچ سرخ
قطار بستہ ہیو لے کھڑے ہیں محو نیاز

عود ہمت و قوس نیاز و محور درد
بدن ڈھلنے ہوئے انگڑائیوں میں بے سرو دست

تنے کے ہوئے سینے بلند سر بدست

شکار ماہ کے تغیر آفتاب کروں

میں کس کو ترک کروں کس کو انتخاب کروں

ڈاکٹر وزیر آغا کا یہ احساس کہ ”میرا قطعہ زمین بھی مٹی کا ایک گولا ہی تو ہے اور میں بھی زدبی ہی کی طرح اُس زرعی فارم کو تلاش کر رہا ہوں جو نہ جانے کب سے اس کے اندر چھپا بیٹھا ہے!“ ڈاکٹر تاشریر کے اس خیال کو آواز دیتا ہے کہ حسینا کیں تو پھر کی چمن میں پہلے ہی سے موجود ہیں اور سنگ تراش کافن زاکد پھر کوہٹا کر اندر موجود حسیناوں کو بے نقاب کر دینے کا نام ہے۔ ڈاکٹر تاشریر اور ڈاکٹر وزیر آغا کا یہ مشترک احساس ہر دو فن کاروں کے تخلیقی ضمیر سے پھوٹا ہے۔ ہر دو شاعروں نے اپنے اپنے الگ الگ تجربات اور جدا گانہ مشاہدات کے آئینے میں تخلیقی واردات کا عکس الگ دیکھا ہے مگر یہاں تنازع تک پہنچے ہیں۔ ڈاکٹر تاشریر نے اپنی زیرِ نظرِ ظلم پر ایک مختصر ساتھی نوٹ بھی تحریر کیا ہے جس میں لکھا ہے کہ:

”تخلیقی شعر ایک پُر اسرارِ مقدر تی واردات ہے۔ یہ چند لوگوں کو دو دیت کی گئی ہے اور ان چند لوگوں کی زندگی کے چند لمحات ہی اس سے فیض یاب ہوتے ہیں۔ الہام۔ آمد۔ تخلیق جو نام تجویز کیجئے، مدد عاسی عمل کی غیر شعوری کیفیت کو ظاہر کرنا ہے۔ مصوری، سنگ تراشی، موسیقی، ادب (نال، شاعری) غیرہ کا ایک ہی قبیلہ ہے مگر مختلف خاندان ہیں اور اختلاف کا یہ حال ہے کہ کئی طباع شاعر مصوری سے بے ذوق ہوتے ہیں اور کئی مصور ادب سے بے بہرہ۔ علی ہند الاقیاس۔ فن برائے فن اور فن برائے زندگی کی بحث میں بیشتر بھینیں فون جیلیکی تخلیقی واردات کو نظر انداز کرنے سے پیدا ہوئی ہیں۔ فن کار کی اپنی زندگی کا منہما تو فن ہی ہوتا ہے۔ مگر غیر فن کا کوہوتی ہے کہ اس کی زندگی میں فن کا کیا مقام ہو فن کار کی زندگی فن ہے۔ اس کی زندگی ہی تلاش میں گزر جاتی ہے مگر تلاش کے لفظ میں شعوری ارادیت کا پہلو پایا جاتا ہے۔ آرزومندی، جتو کی ارادیت جھلکتی ہے۔ تخلیق فن میں تلاش معاش کی ہی تلاش نہیں ہوتی۔ زندگی کے عام کاروبار کی طرح اس میں بھی ایک طرح کی زحمت ہوتی ہے مگر اس کی جراثت، اس کی خراش مختلف حیثیت رکھتی ہے۔ ذرا سی ایک جراثت بھی طرب ناک ہوتی ہے۔ خارجی اور داخلی دُنیا، نظر اور قلب کی دنیا کا مقامِ اتصال، فنکار کی شخصیت ہے۔ یہ آرٹ کا مقام ہے۔ مقام کا لفظ بھی استعارہ ہے۔ یہاں احساس کا تنوع بھی وحدت اختیار کر لیتا ہے۔ باہر اور اندر کی دنیا ایک ہو جاتی ہے۔ نگاہ گوش کو نغمے دکھائے جاتے ہیں۔“^(۲)

یہاں مناسب معلوم ہوتا ہے کہ لفظ ”پُر بھیا“ کا پہلا بندرا یک مرتبہ پھر پڑھ لیا جائے:

مجھے تلاش رہی ہے

نہیں تلاش نہیں

تلاش میں تو طلب

جبجوئی ہوتی

دبی دبی ہی سی

آرزوی ہوتی ہے

نہ آرزو نہ طلب ہے جو تجوہ نہ تلاش
ذرا سی ایک جراحت ذرا سی ایک خراش

میان قلب و نظر اک مقام ہے اُس کا
مقام؟ مرحلہ؟ جو کچھ بھی نام ہے اُس کا

جہاں خیال کے پیکر بنائے جاتے ہیں
نگاہِ گوش کو نغمے دکھائے جاتے ہیں
وہ طورِ جلوہِ معنی
وہ کارگاہِ کمال

تصورات کی آلاتشوں سے پاک خیال
تعینات سے بے باک وارداتِ جمال
ہوس نہ عشق نہ منزل نہ سرحدیں نہ حدود

جمال: تابشِ رو، گرمیِ خرام نہیں
ہزار ایسی ادائیں ہیں جن کا نام نہیں

اب ایک بار پھر اس نظم کے ساتھ فسلک شری نوٹ کی جانب مراجعت ضروری محسوس ہوتی ہے:

”اس وارداتِ تخلیق کو مقام طور کہہ لیجئے لیکن یہاں کلامِ علم کے زور سے نہیں۔ یہ منطق کی گفتگو نہیں۔ خیال تصویر سے پاک، واردات تعینات سے بیباک ہے۔ ہوس، عشق، یہ واردات کا مواد ہیں۔ عامِ مواضعات کا یہاں اطلاق نہیں ہوتا۔ اگر فن کا مقصد تخلیقِ جمال ہے تو یہ جمالِ محضِ مادیِ حسن نہیں۔ فنا فی نے، ع: بسیار شیوه ہاست بتاں را کہ نام نیست، صحیح کہا ہے۔ فنونِ جیلیہ کی دُنیا جمال واردات کی ترجیحی، مضمون اور اشیاء کی فہرست بتانے سے نہیں ہو سکتی۔ یہ تو کاروباری معانی سے آزاد، اشکال و تفہیمات کی دُنیا ہے، سوا وقوس و خم و گردش نشور و سرور۔۔۔ یہ وہی طور کا مقام ہے۔ وہاں الہامی کیفیت کیا تھی؟ ذاتی زندگی، مادی حالات، مظاہر قدرت کی حیثیت کچھ نہیں۔ طور اور موسیٰ دونوں غالب ہو گئے مگر تخلیقی عملِ سُنگڑاش کا ہاتھ، مصور کا ہاتھ، شاعر کا ہاتھ، کار قلم، ایک دہکتا ہوا نشاں، پیدا بیضا فقط اسی کا وجود مرکز واردات رہا۔ یہی حاصل تماشا ہے۔ فن کا رکی زندگی بیہی ہے۔ اس کی زندگی فن ہے اور فن اس کی زندگی ہے۔ ادب برائے ادب صحیح ہے کہ ادب زندگی ہے، ادب برائے زندگی صحیح ہے کہ زندگی ادب ہے۔“^(۳)

ابن العربي اور رومی سے لے کر غالب، اقبال اور تاثیریک ہمارے شاعروں نے تو کبھی کبھی تخلیقی عمل کے اسر اور موز پر شاعرانہ سی نگاہ ڈالی ہے مگر سائنس و حکمت کی علمی فتوحات کی روشنی میں تجربیاتی اور تقدیمی نگاہ کو کام میں لا کر تخلیقی عمل کا اکتشاف کرنا ہمارے ہاں فقط ڈاکٹر وزیر آغا کو نصیب ہوا ہے۔ بے شک غالب نے ہمیں تارکھا ہے کہ:

آتے ہیں غیب سے یہ مظاہر خیال میں
غالب صیری خامہ نوائے سروش ہے

اور بلاشبہ اقبال نے اپنی شاعرانہ پرواز کے دوران ”سرود“ کی تخلیق کی ہیں جو سارے سوال اندر سوال ہیں:

آیا کہاں سے نالہ نے میں سرود مے؟
اصل اس کی نواز کا دل ہے کہ چوب نے؟
دل کیا ہے؟ اس کی ممتی و قوت کہاں سے ہے؟
کیوں اس کی اک نگاہ الٹتی ہے تخت کے؟
کیوں اس کی زندگی سے اقوام کی حیات؟
کیوں اس کے واردات بدلتے پے ب پے؟
جس روز دل کی رمز معنی سمجھ گیا
سمجھو تمام مرحلہ ہائے ہُڑ ہیں ط!

غالب نے جس نوائے سروش کا ذکر کیا ہے اُس کی کیفیت و ماهیت کیا ہے؟ اور اقبال نے اپنی درج بالاظم کے ایک ایک مصرے میں جو سوالات اٹھائے ہیں اُن کی سائنسی تحقیقت کیا ہے؟ یہ تمام سوالات اب تک ہمارے ادبی آفاق پر ڈاکٹر وزیر آغا کے طلوع کے نظر تھے۔ ڈاکٹر وزیر آغا نے اپنے شاعرانہ مزاج سے کہیں آگے بڑھ کر اس جستجو میں سائنسی صداقتون کو سمجھا، پر کھا، آزمایا اور یوں تخلیقی عمل کی سی سائنسی دستاویز شاہقین ادب و فن کے ہاتھ آئی۔ ہر چند ڈاکٹر وزیر آغا کی یہ کتاب اب سے چالیس برس پیشتر شائع ہوئی تھی مگر ڈاکٹر صاحب موصوف کتاب کی اشاعت سے لے کر آج تک اس موضوع پر جدید علوم کی روشنی میں مسلسل غور و فکر میں مصروف رہے ہیں۔ اس پر مستزدرا یہ کہ انہوں نے اس غور و فکر کے ثمرات سے ادبی دنیا کو مستفیض کرنے کی خاطر کتاب کے نئے ایڈیشنوں میں اضافے کامل جاری رکھا ہے۔ انہوں نے اس موضوع پر اپنے آخری مقامے کا آغاز درج ذیل الفاظ میں کیا تھا:

”تخلیقی عمل کا پہلا ایڈیشن ۱۹۷۰ء میں سامنے آیا تھا۔ ۲۰۰۳ء میں اس کے چھٹے ایڈیشن کے موقع پر میں نے تقدیری تھیوری کے حوالے سے تخلیقی عمل کی ساخت کا جائزہ لینے کے لیے، اس میں ایک نئے باب بعنوان ”تمیں سال بعد“ کا اضافہ کیا تھا۔ اب ۲۰۰۹ء میں جب اس کتاب کا آٹھواں ایڈیشن چھپنے کو ہے، مجھے میرا ایک باب شامل کرنے کی ضرورت محسوس ہوئی ہے۔ پس منظر اس طلب کا یہ ہے کہ جب میں نے آج سے کم و بیش چالیس برس پہلے یہ کتاب لکھی تھی تو استقرائی عمل کی کارکردگی کا جائزہ لیا تھا۔ مقصود یہ جاننا تھا، کیا زندگی کے مختلف مظاہر کی بُنُت میں ایک ہی وضع کا تخلیقی عمل کا رفرما ہے کہ نہیں! سو میں نے سو سائی، اسطور، تاریخ اور فنون اطیفہ کے علاوہ، حیاتیات کے حوالے سے بھی تخلیقی عمل کی کارکردگی کو جانے کی کوشش کی تھی؛ تاہم میں طبیعت کے حوالے سے ایسا نہ کرسکا تھا۔ وجہ یہ تھی کہ اُس وقت ابھی طبیعت میں وہ پیش رفت نہیں ہوئی تھی جس سے کائنات کے تخلیقی عمل کے جملہ

مراحل واضح طور پر نظر آسکتے۔ بچھلے چالیس سالوں کے دوران میں طبیعتیات نے کائناتِ اکبر اور کائناتِ اصغر میں اتنی دوستک پیش قدمی کی ہے کہ آب کائنات کے تخلیقی عمل کو ایک بڑی حد تک سمجھنا ممکن ہو گیا ہے۔ لہذا میں نے ضروری سمجھا کہ طبیعتیات کے حوالے سے بھی تخلیقی عمل کا جائزہ لینے کی کوشش کروں۔“^(۲)

”تخلیقی عمل“، وزیر آغا کی ”اردو شاعری کا مزاج“ کی طرح مقبول ترین کتاب ہے۔ وزیر آغا جدید فقادوں میں ایک اعلیٰ مقام کے حامل تھے اور تخلیق کے بارے میں ان کے نظریات ہمیشہ سے الگ رہے ہیں۔ تخلیق کیوں کر ظہور پذیر ہوتی ہے؟ کہن مرحلہ سے گرتی ہے؟ اور بچھل تخلیق کی بنیاد کیا ہے؟ عام اور خاص تخلیق میں تفریق کیا ہے؟ اصل تخلیق کی شناخت کیا ہے؟ یہ وہ سوالات ہیں جو اس کتاب کی زیریں بُخت میں ہمدرم کا فرمار ہے۔ وزیر آغا نے تخلیقی عمل کی کارکردگی کو اور اس کے وجود میں آنے کوئی زاویہ ٹکاہ سے دیکھا ہے لیکن تخلیقی عمل کا حیاتیاتی پہلو۔ تخلیق دائرہ سفر کرتی ہے یا ناطق مقتصیم میں تخلیقی عمل کا دیومالا سے تقابل، تخلیقی عمل میں تاریخ کا دخل، تخلیقی عمل فون اطیفہ کی روشنی میں اور پھر ان تمام کہانیوں کا حاصل۔ اس کتاب میں ایک مضمون ”تین برس کے بعد“ کے نام سے شامل ہے۔ شاہد شیدائی کا کہنا کہ:

”تخلیقی عمل“، وزیر آغا کی اہم ترین تقدیمی کتاب ہے جس میں انہوں نے اخترابی انداز اپنانے کے بجائے استقرائی عمل کی مدد سے اس موضوع کو سمجھنے اور سمجھانے کا فریضہ انجام دیا ہے۔ وزیر آغا نے تخلیقی عمل کی ساخت..... حیاتیات، تہذیب و تمدن، اساطیر اور تاریخ کے مطالعہ سے مرتب کیا ہے اور پھر اس کے اطلاق فون اطیفہ (رقص، موسیقی، مصوری، شاعری) پر کیا ہے تخلیقی عمل کے یہ تمام ابواب، اپنی الگ الگ حیثیت میں کہانیوں کی سی وجہ پر رکھتے ہیں اور آپس میں یوں مربوط ہیں کہ آخری باب رقم ہوتے ہی اس پر ناول کا گمان ہونے لگتا ہے۔“^(۵)

وزیر آغا نے تخلیقی عمل کو وہ عمل قرار دیا ہے جس کی رو سے انسان اپنے ہی وجود کی بامشقت قید سے رہائی پاتا ہے۔ ایسے ہی جیسے کوئی شکسی مدار میں مسلسل گھوٹتے چلے جانے کے بعد اچانک لپک کر ایک نئے اور کشادہ مدار میں چل جائے۔ ان کے نزدیک کائنات اور اس کے جملہ مظاہر اسی تخلیقی عمل کے زیر اثر ہیں وہ حقیقت اعلیٰ کو بھی وہ سطحوں میں باہت کرواضح کرتے ہیں۔ ایک خود فراموشی کی سطح اور دوسری ججد مسلسل کی سطح۔ حقیقت کا شانت روپ سے جو لاکھی روپ میں ظہور پذیر ہونا دراصل اس کا تخلیقی عمل ہے اسی طرح نظریہ جر و قدر کے درمیان ایمان اور پھر اس پر سے ایمان اٹھنے کے عمل کو بھی تخلیقی عمل قرار دیتے ہیں اور اسے ایک مدار سے دوسرے مدار میں جانے کا نام دیتے ہیں اور قدیم رشتہوں کے ٹوٹنے سے نئے رشتہوں کا وجود میں آنا بھی تخلیقی عمل کے تابع ہے۔ وہ لکھتے ہیں کہ حیاتیاتی پہلو کی ابتدائی سطح بے حد سادہ ہوتی ہے جیسے ایسا کو کافی ٹوٹنے سے دوزندہ حصوں میں بٹ جاتا ہے تو اس کی دوسری صورت پیوند ہوتی ہے اس کی وضاحت کے لیے ایک مثال پیش کرتے ہیں کہ پیشہ اور تخلیقی جرثومے کے عمل میں پیش تخلیقی جرثومے کی آمد سے پہلے ہے جس حرکت ہوتا ہے لیکن تخلیقی جرثومے کی آمد کے بعد وہ ایک رقین اور بے ہیئتی میں بدل جاتا ہے۔ اس کے بدلتے ہی اس کا ارتقاء شروع ہو جاتا ہے جسے وزیر آغا جست کہتے ہیں۔ وزیر آغا تخلیقی عمل کے حیاتیاتی پہلو پر تفصیل سے بات کرتے ہوئے اس نتیجے پر پہنچتے ہیں کہ:

”حیاتیات میں ایک نسل کے اندر سے ایک بالکل نئی نسل کی نمود کے اس عمل کو تقلیب (Mutation) کا نام ملا ہے۔ دراصل تقلیب، خلیے کے اندر کر و موسوڑ کی ایک انقلابی تبدیلی سے نمودار ہوتی ہے اور یہ انقلابی تبدیلی

ہمیشہ کسی داخلی عمل کے تحت وجود میں آتی ہے۔ مثلاً جب امیو با سے حیوان یا حیوان سے انسان نے جنم لیا تو یہ ارتقاء کے سلسلے میں تقلیب ہی کی ایک صورت تھی جبکہ امیو با کا امیو با کو پیدا کرنا، حیوان کا اپنے جیسے حیوان کو جنم دینا اور انسان کا اپنی وضع کے انسان کو وجود میں لا تخلیقی کمر عمل تھا جسے زیادہ تخلیقی عمل کی نسقائی کا نام دیا جا سکتا ہے۔^(۲)

کتاب کے دوسرے باب میں تخلیقی عمل کو دائرہ اور خط مقتضیم کے تاظر میں دیکھا ہے۔ ان کا موقف یہ ہے کہ تخلیقی عمل موجود کی زنجیروں اور حد بندیوں کو قوڑ کراز سرنожم لینے کا نام ہے۔ وہ کہتے ہیں کہ معاشرہ ایک کل ہے اور فرد جزو اور فرد کی بقا اسی میں ہے کہ وہ کل کے پروں تک اپنی زندگی گزار دے۔ دوسرا نظریہ یہ ہے کہ فرد آزاد پیدا ہوتا ہے اور وہ ہر قسم کی قید و بندوں کو برداشت نہیں کرتا۔ انہوں نے ان نظریات کا قدیم و جدید نظریات کے تاظر میں تجویز کیا۔ انسان کی جنگلی حیات کو دائرے کی گہری لکیر قرار دیا۔ جب اس نے زرعی دور میں قدم رکھا تو درخت کی بجائے نئج کو اہمیت دی۔ وہ اس سلسلے میں قدیم دیومالا، فیٹا غورث، افالاطون اور رگ و پیدا کا حوالہ بھی دیتے ہیں۔

وہ معاشرے کو ایک زندان ثابت کرتے ہیں جس پر مذہب کی چھاپ گہری ہے۔ ان کا کہنا ہے کہ معاشرہ پرانے پتھر کے زمانے سے راکٹ کے دور تک جا پہنچا ہے تو یہ سب ایسی مختلف تخلیقی جستوں کا ہی کرشمہ ہے اور بالخصوص یہ تخلیقی جستیں خلاق ہستیوں کی مرہوں منت ہیں۔ وہ قطب راز ہیں کہ:

”حقیقت کا بنیادی وصف دائروں کی صورت میں کشادہ سے کشادہ تر ہوتے چلا جاتا ہے اور یہ کہ جب وہ ایک مدار سے دوسرے مدار میں جاتی ہے تو لازمی طور پر ایک تخلیقی جست (Creative Jump) کی مدد سے ایسا کرتی ہے۔ تو ناظر کو حقیقت کا ایک ایسا روپ نظر آتا ہے جو دائرے اور خط مقتضیم دونوں کو اپنے انہار کے لیے استعمال کرتا ہے۔^(۴)

انہوں نے تخلیقی عمل کے شمن میں اسطورہ یا مٹھ (Mith) سے الگ باب میں تفصیلی بحث کی ہے۔ اس حوالے سے مذہب الارواح کا خصوصی طور پر تفصیل سے ذکر کیا ہے۔ وہ لکھتے ہیں کہ تخلیقی کائنات کے بارے میں تقریباً تمام اطیف متفق ہیں۔ مثلاً ”پرانا عہد نامہ“، ”ویدک“ کے ساتھ سات تخلیقی کائنات کے تصور پر بخرا فانی اثرات کا بھی ذکر کرتے ہیں۔ بابل، نیوزا کی تہذیبوں میں ممالکت کو بھی نشان زد کرتے ہیں اور مٹھ (Mith) کی مختلف کتابوں میں مثال ہونے پر بھی مل گئنگوکرتے ہوئے ان کہانیوں کی زیریں سطح پر ممالکت کو تخلیقی عمل کا عطر قرار دیتے ہیں اور تخلیقی جست کے ذریعے انسان کا خود کو کشادہ تر اور ارفع تر کر لیئے کو ازالی اور ابدی حقیقت قرار دیتے ہیں۔ وزیر آغا نے جس طرح پہلے باب میں تخلیقی جست یا زندگی کا ذکر کیا ہے دوسرے باب میں بھی اسی طرح روکھا ہے۔

کتاب کا اگلا باب ”تاریخ کا تخلیقی عمل“، کے عنوان سے رقم کیا گیا ہے جس میں تغیر، تنوع اور ارتقاء کو تاریخ کا بنیادی وصف قرار دیتے ہیں جس کے تحت ماضی کو قدریم اور حال کو انوکھا ثابت کرتے ہیں۔ اُن کے اپنے الفاظ میں:

”جب تہذیب کسی وجہ سے رک کر دائرے میں گھومنے لگتی ہے تو تاریخ کے عمل میں منقطع ہو کر ماضی کی تاریخ بھمل ہو جاتی ہے۔ (جر) گلر جب وہ دائرے سے باہر آ کر ایک نیامہ ار پیدا کرتی ہے (قدر) تو ایک ایسے منفرد تخلیقی عمل کا

منظارہ کرنے لگتی ہے، جو اپنے حرکی عناصر سے تاریخ کو جنمیں میں لانے کا باعث ہوتا ہے (حیاتیات نے اسے تقلیب کا نام دیا ہے)۔^(۸)

وزیر آغا تاریخ کو محض واقعات کا ڈھیر نہیں جانتے بلکہ ان واقعات کے عقاب میں اس تناظر کو ابھیت دیتے ہیں جن کی وجہ سے یہ رونما ہوئے۔ اس ضمن میں دلائل کے طور پر شیلگ، بنشے، بیگل کے خیالات کو بروئے کارلاتے ہیں اور تاریخ کے اصل کی شپنگر کے اقوال کی روشنی میں توضیح کرتے ہیں۔ اس پر مزید بات کرتے ہوئے آگٹائیں موری الہیادی، جو چم کے علاوہ مسلمان ملکرائیں خلدوان کے مقدمے کا ذکر بھی کرتے ہیں۔ علاوہ ازیں بیگل اور مارکس، ٹائیں بی، پیٹر گلیل کے عمل دخل کو بھی اس بحث کا حصہ بناتے ہیں۔ تخلیقی عمل میں تاریخ کے عمل دخل کو اس اقتیاس میں وضاحت سے بیان کرتے ہوئے لکھتے ہیں:

”بالکل یہی کیفیت، تاریخ کے تخلیقی عمل کی بھی ہے کہ وہ نہ صرف خود کو جست کے ذریعے ظاہر کرتا ہے بلکہ ایک سابقہ جہان کے انہدام کا مظہر بھی دکھاتا ہے۔ غور کیجیے پانچویں سے آٹھویں صدی قبل مسیح تک کے تخلیقی اباد سے پہلے ایک تاریک دور (The dark age) آیا تھا جو کئی سو برس تک جاری رہا تھا اور جس میں سابقہ تمام تہذیبیں، انحطاط پذیر ہو گئی تھیں۔ مگر اس ”تاریک دور“ سے ذرا پہلے مختلف تہذیبیں اپنے عروج پر پہنچنے کے بعد عافیت اور امن کے اثر سے بہرہ انہدوں ہو بھی چکی تھیں۔ مثلاً مشرقی سلطی کی دو حروفی مصريوں اور ھلپیوں کی سلطنت میں بھائی چارے اور مفاہمت کی فضا بیدا ہو چکی تھی، اس حد تک کہ مصر کے بادشاہ، رمی سیز (Ramesses) نے ایک ھلپی شہزادی سے شادی بھی کر لی تھی۔ اس طرح کریٹ اور یونان میں مائی سی نیایوں (myceneans) نے قدیم منوان (Minoan) تہذیب کی بنیاد پر ایک نئی تہذیب کھڑی کر لی تھی۔ پھر ان کا سلطان، سارے مشرقی بحیرہ روم کے علاقے تک پھیل گیا اور انہوں نے متعدد جزر میں اپنی نوآبادیات قائم کر لی تھیں۔ یہی وہ لوگ تھے جو شہرت و تمکنت کے متمی اور شخصی وقار کے قائل تھے اور جن کا ذکر ہو مرنے الیہ (Illiad) اور اوڈیسی (Odyssy) میں کیا۔ بابل میں سامی انسل الوگوں نے حمورابی کے زیر لکمیں ایک زبردست حکومت قائم کر لی تھی اور ایک متوازن خوش باش زندگی بس رکرنے لگے تھے۔ ہندوستان میں وادی سندھ کی تہذیب، اپنے آخری مرحل میں داخل ہو چکی تھی، ہر چند اس میں پہلی سی تو انہی باتیں نہیں رہی تھیں تاہم یہ ایک خاص پر سکون اور مشتمل معاشرہ تھا۔ چین میں شانگ (Shang) کی حکومت قائم تھی (بعد ازاں چاؤ سلطنت نے اس کی جگہ لے لی اور ایک انبتاً مربوط معاشرتی، سیاسی اور مذہبی فضا قائم کر دی)۔ گویا مہذب دُنیا کے طول و عرض میں یہ ایک ٹھہر اہو اپنے سکون دور تھا۔ جس میں انسان تہذیب کے اثر سے بہرہ انہدوں ہو رہا تھا اور یہ تصور کرنا ممکن ہی نہیں تھا کہ آنا فانا تہذیب کے یہ مظاہر، زوال پذیر ہو جائیں گے اور ”تاریک دور“ انہیں اپنی لپیٹ میں لے گا۔ تاہم ۲۰۰ ق م کے لگ بھگ اس سارے خطہ زمیں پر، وہ صورت حال نہ مدار ہو گئی جس کے لیے بہترین لفظ ”زراج“ ہے اور جو ہر تخلیقی زندگی سے ذرا پہلے وارد ہوتا ہے۔^(۹)

فون اطیف میں تخلیقی عمل کی کارفرمائی کے موضوع پر کتاب کے آخری باب میں اظہار خیال کیا گیا ہے۔ اس سے پہلے حیاتی، سماجی،

اساطیری، تہذیبی اور کئی دوسری سطحیں پر تخلیقی عمل کا تفصیلًا ذکر کیا گیا ہے۔ زیر نظر باب میں تخلیقی عمل کو فنون اطیفہ کی روشنی میں ثابت کرنے کی بھرپور کوشش کی گئی ہے۔ ڈاکٹر دزیر آغا کے مطابق فنون اطیفہ کی تخلیق میں ابتدائے آفرینش سے جو محركات کا فرمار ہے ہیں ان میں سب سے زیادہ پر اسرار محرك Rhythm ہے جسے آہنگ کے متراوف سمجھا گیا ہے۔ یہ آہنگ بھی دودر جوں میں منقسم ہے، پہلا حرکت ہے، دوسرا سکون کا۔ ان دونوں کے اختراج سے آہنگ ترتیب پاتا ہے۔ علاوه ازیں تخلیقی واردات کے دوران تخلیق کا رہیش دو دنیاؤں کے عالم سے فائدہ اٹھاتا ہے۔ ایک دنیا اس کے لیے اجتماعی لاشعور سے جنم لیتی ہے جبکہ دوسری دنیا وہ ہے جس میں تخلیق کا سانس لیتا ہے۔

اس حوالے سے کہنے بک، یوگ اور ہر برث ریڈ کے نظریات سے دلائل پیش کیے ہیں۔ نیچے تخلیق فن کی بنیاد کو چار کردار ترتیب دیتے ہیں یعنی اجتماعی لاشعور، معروضی دنیا، تخلیقی مشین اور آہنگ ان کی مدد سے یہ سارا اور ام تخلیق کا رکی ذات کے اندر کھیلا جاتا ہے۔ لیکن جب تک داخلی آہنگ متحرک نہیں ہوتا تک خارجی آہنگ کا موقع پذیر ہونا بعید از قیاس ہے۔ وزیر آغا کے نزد یہکی یہ چار عناصر تخلیقی حس کو نہیز لگاتے ہیں۔ رقص کو سب سے قدیم فن قرار دیتے ہیں۔ قبائلی ناق کو مرا جا اجتماعی رقص کی ایک صورت قرار دیتے ہوئے کہتے ہیں کہ رقص کی زبان جسم ہے اور جسم کو رے برتن کی طرح ذرا سی پیش لگانے سے ٹوٹ پھوٹ جاتے ہیں۔ وہ رنگ، پھر اور لفظ کے مقابله میں جسم کو ایک کمزور و سیلے جانتے ہیں۔ اس حوالے سے وہ رقص کی اضافت، رفتہ اور جذبے کی تہذیب کو لازم قرار دیتے ہیں۔ اس بات کے لیے وہ جدید اردو شاعری میں سے نام راشد کی نظم "اے میری ہم رقص مجھ کو تھام لے"، یوسف ظفری کی نظم "رقص" اور قیوم نظری کی نظم "ناق" کو مثال کے طور پر پیش کرتے ہوئے رقص کی حقیقت آشکار کرتے ہیں۔ ان کے نزد یہکی انسانی جسم آہنگ سے آشنا ہو تو رقص جنم لیتا ہے اور آہنگ آواز کا پیش رو ہے آواز روشنی سے پہلے برائیگیت ہوتی ہے۔ روشنی زندگی اور کائنات کو سمٹ اور حرکت سے آشنا کرتی ہے۔ کسپ نور کا احساس دلاتی ہے۔ مزید لکھتے ہیں کہ فن قلب ماہیت کی ایک صورت مگر یہ قلب ماہیت ہمیشہ تہذیب نفس پر منحصر ہوتی ہے۔ موسیقی کی خاص شخص کے جذبات کا اظہار نہیں بلکہ یہ جذبات کا ایسا اظہار ہے جو ہزار صورتیں اختیار کرنے پر قادر ہے۔ آہنگ کی وضاحت کرتے ہوئے رقم طرازیں کہ:

"آہنگ، تصویر کے جملہ خطوط (Lines)، رنگوں (Colors)، خارجی صورتوں (Masses)،
مکانیت (Spaces) اور روشنیوں (Lights) کا وہ اجتماع ہے جو کائنی کے تصویر کو وجود میں لاتا ہے۔ نیزوہ تصویر
کے کسی ایک حصے پر زیادہ دیتک مرتکز نہیں رہنے پاتی۔ یہکی آہنگ، تصویر کو وہ سکون، تناسب اور خبراء بھی بخشتا ہے
جو تصویر کے مختلف اجزاء کی مکمل ہم آہنگی کا دوسرا نام ہے۔"^(۱۰)

وزیر آغا کے مطابق موسیقی کے برکس دیگر فنون مثلاً کوزہ گری، مجسم سازی اور مصوری میں آہنگ کی نوعیت مختلف ہوتی ہے۔ آہنگ تصویر کی مکانیت، خارجی صورتوں، رنگوں، جملہ خطوط اور روشنیوں کا وہ جمود ہے جو اس کو کائنی بنا دیتا ہے۔ جب یہ کائنی مصور کی ذات کے اندر تخلیل ہو کرتخلیقی جست کے لیے کچھ مواد فراہم کرتی ہے تو تخلیق کا آمیزہ تیار ہونے لگتا ہے۔ وزیر آغا کا ہم دلیں کے تخلیقی عمل پر دیے گئے نظریے پر اتفاق کرتے ہوئے اس کے چار مدارج کو زیر بحث لاتے ہیں۔

پہلا درجہ وہ ہے جس میں تخلیق کا کسی مسئلہ سے متعلق حتی المثلود معلومات بھی پہنچاتا ہے۔ دوسرا درجہ پر درش کا ہے جس میں وہ ناکائی سے بیزار ہو کرتخلیقی عمل سے دست کش ہو جاتا ہے۔ تیسرا درجہ تنویر کا ہے جس میں وہ خیال جو تخلیق کا رکی باطن میں بے صورتی کی حالت میں موجود ہوتا ہے اچانک کسی صورت میں سامنے آتا ہے۔ چوتھا درجہ تصدیق کا ہے جس میں فن کا رکتخلیق کی کائنٹ چھانٹ اور

نوك پلک سنوارتا ہے۔ اس ٹھمن میں کالرج، شیل، ورڈز ورٹھ، ہر برٹ زید، ڈرامین، فرائینڈ، ایڈر، اقبال اور غالب کے خیالات سے استفادہ کرتے ہوئے تخلیقی عمل کی ایسی توضیح پیش کی ہے جو انپی مثال آپ ہے یعنی تخلیقی عمل کی جملہ جہات کو اس مہارت سے پیش کیا ہے کہ عام قاری بھی اس پر آسانی سے اپروچ اور تفہیم کر سکتا ہے۔ وزیر آغا نے صرف اسی پر اکتفا نہیں کیا بلکہ مذکورہ بالا مفکرین کی آرا کو نشان زد بھی کیا ہے۔ اس ٹھمن میں وہ کہتے ہیں:

”بعض کے ہاں خود فرمومشی یا مراجع کی حالت کا ذکر نہیں زیادہ ہے اور بعض کے ہاں تخلیقی جست یا آہنگ سے لمس کی کیفیت زیادہ اہم قرار پائی ہے۔ یہی وجہ ہے کہ ان شعراء سے کسی ایک کا تاثر بھی تخلیق کے سارے عمل کا احاطہ نہیں کرتا۔ احاطہ کرنا تو جبھی ممکن ہے کہ جملہ تاثرات کو ان کے صحیح مقامات پر فائز کر کے تخلیقی عمل کی مختلف تدریجات پر مشتمل، ایک پوری تصویر یا ساخت کو نظر کے سامنے لانے کی کوشش کی جائے ورنہ کسی ایک تاثر کو تمام تر اہمیت تفویض کرنے سے تخلیقی عمل کی زیادہ سے زیادہ ایک ادھوری جھلک ہی حاصل ہو سکتی ہے۔“^(۱۱)

وزیر آغا کے نزدیک ہر شخص تخلیق کارے منصب پر فائز نہیں ہو سکتا بلکہ تخلیق کاروہ ہے جسے قدرت کی طرف سے تخلیقی اوصاف و دیجت ہوتے ہیں۔ انہوں نے تخلیق کار کی شرائط کو بلوغ کر کتھے ہوئے تخلیقی عمل کے جملہ احصال اور مدارج کا ذکر بھی کیا ہے اور غالباً اور منفعل تجربات کو بھی تفصیل سے بیان کیا ہے۔ وہ تخلیق کو ایک امتحان کے متراوف جانتے ہیں اور وہ امتحان تین مرحلے پر مشتمل دکھاتے ہیں۔ پہلا مرحلہ طوفان کا ہے جب ذات کے اندر تصادم کا آغاز ہوتا ہے۔ دوسرا مرحلہ مراجع کا ہے جب فن کار پرے ہمیشی کا سلطنتاً کم ہو جاتا ہے اور تیسرا مرحلہ جست کا ہے جب فن کار vision، آہنگ اور میڈیم کو بیک وقت بروئے کار لا کر بے ہمیشی کو بیہتہ مہیا کرتا ہے اور ایسا کر کے خوکوسانس رکنے کی کرب ناک کیفیت سے نجات دلانے میں کامیاب ہو جاتا ہے۔ اس کے علاوہ وزیر آغا نے قاری یا تقدیدگار کی بھی وضاحت کی ہے۔ تقدید کو وہ تخلیقی مکر قرار دیتے ہیں۔ کتاب کے آخری صفحات، کتاب کی اشاعت سے تیس برس بعد رقم کیے گئے ہیں جو پچھلے ابواب کا ایک طرح سے خلاصہ بھی ہیں اور ان کے (نئے) تخلیقی عمل کے بارے میں مزید وسعت نظر کا حاصل بھی ہیں۔ جونکہ پہلے انہوں نے تخلیقی عمل کے معروضی حصے کو تفصیل سے بیان کیا ہے جہاں وہ تخلیقی عمل کے لیے حیاتیات معاشرہ متحہ (Mith) اور تاریخ کو ضروری سمجھتے تھے۔ تیس سال بعد تخلیقی عمل میں حصہ لینے والے تین کارداروں کی وضاحت بھی کرتے ہیں۔ وزیر آغا کے نزدیک وہ تین کاردار تخلیق کار، قاری اور تخلیق ہیں۔ اس مثلث کے ذریعے انہوں نے تخلیق کے بارے میں بالکل نئے تصورات پیش کیے ہیں۔ فنکار، قاری اور فن تخلیق میں سے ہر شے کو الگ الگ پچان دیئے میں بجا طور پر کامیاب ہوئے ہیں۔ چنانچہ لکھتے ہیں:

”تخلیق کار ایک کار گیر کی طرح کچھ مواد سے کوئی نئی اور ان لوگوں کی چیز ہناتا ہے جس کی قیمت کا تعین اس کا قاری یا صارف کرتا ہے مگر حقیقت یہ ہے کہ تخلیق کار ادا کی تخلیق کا رشتہ و نہیں جو ایک کار گیر اور اس کی تخلیق کر دے شے میں ہوتا ہے وہ رشتہ ہے جو گرامر یا انسانی سشم کا تحریر سے ہوتا ہے..... قاری باہر کی کوئی ہستی نہیں تخلیق کار ہی کا معقل بروپ ہے اس کا سب سے بڑا کام اس رخم کو باقی رکھنا ہے جو تخلیقی عمل کے پہلے ہی وار سے حقیقت کے بدن پر لگا تھا۔“^(۱۲)

انسانی تہذیب کے ارتقائی سفر کے تناظر میں وزیر آغا تخلیقی عمل کے سب سے اہم پہلو پر روشنی ڈالتے ہوئے کہتے ہیں کہ ”بھی اصل نکتہ ہے کہ ہر بار جب عدم سے وجود کا ظہور ہوتا ہے وہ پہلے وجود سے ارفع تر ہوتا ہے،“ (صفحہ: ۷۶)۔ گویا تخلیقی عمل زندگی

کی تجدید سے عبارت ہے۔ ان کے خیال میں ”ہر تجھیقی عمل حقیقت کے ایک نئے پرتوکھ کو سامنے لاتا ہے“، اور اس سے ”ہمیشہ ایک نئی حقیقت طلوع ہوتی ہے“، (صفحہ ۸۶)۔ زیرِ نظر موضوع سے ڈاکٹر وزیر آغا کے سائنسی، فکری اور ادبی شغف کی گہرائی کا اندازہ اس بات سے لگایا جاسکتا ہے کہ ”تجھیقی عملی“، کے چھٹے ایڈیشن کے بعد بھی انہوں نے ”تجھیقی عمل تکوین کائنات کے حوالے سے“، ایک انتہائی بصیرت افروز مقالہ پر وقلم کیا ہے جس کی شمولیت کتاب کے آئندہ ایڈیشن میں متوقع ہے۔ اس مقالے میں علم طبیعت کے تازہ ترین نظریات کی روشنی میں تجھیقی عمل کا جائزہ لیا گیا ہے۔ اس مقالے کے اختتامی پیراگراف کی ابتدائی سطور تازہ ترین سائنسی اکتشافات کے تناظر میں تکوین کائنات کے عمل کو یوں پیش کیا گیا ہے:

”اپ تصویر کچھ یوں نہیں ہے کہ کالی ٹھنکی یعنی Dark Energy کے متألف سمندر سے ہمہ وقت مختلف ابعاد کے حامل برین، غباروں کی طرح پھولتے ہیں اور اپنی اپنی کائنات کو وجود میں لاتے ہیں۔ بعض سائنس دانوں کا خیال ہے کہ ان میں سے ہر کائنات Cyclic ہے جس کا یہ مطلب ہے کہ وہ ایک معین عرصے کے بعد اس مقام پر لوٹ آتی ہے جہاں سے اُس نے پھولنا شروع کیا تھا مگر اس دوران میں مزید کائناتیں، غباروں یا بلبلوں کی طرح پھول رہی ہوتی ہیں۔ گویا ملٹی ورس کے اندر تو کائناتیں پھولتی اور سکڑتی رہتی ہیں یعنی ان میں سے ہر کائنات کی ازل بھی ہے اور اب بھی؛ مگر پورے ملٹی ورس کی کوئی ازل یا ابد نہیں، یعنی ملٹی ورس ہمیشہ سے ہے اور ہمیشہ رہے گا۔ مگر سوال یہ ہے، کیا ہم Ultra Microscopic Level کو ملٹی ورس کی آخری حد قرار دے سکتے ہیں؟“ (۱۳)

اس سوال کے جواب کی تلاش وزیر آغا کو خالق اکبر کی پہچان عطا کرتی ہے۔ اس حقیقت کا اعتراف وہ اسی پیراگراف کی اختتامی سطروں میں کرتے ہیں:

”اس سلسلے میں سائنس دان تینوں سے کچھ نہیں کہہ رہے؛ تاہم بعض سائنس دانوں کا خیال ہے کہ وہ ”صل حقیقت“ کا شخص ایک پرت ہوا! ایسی صورت میں صاف دکھائی دیتا ہے کہ طبیعت، مابعد الطبیعت میں ختم ہو کر، اُس عظیم ترین حقیقت کا اقرار کرنے لگی ہے جو تمام قوتیں اور تمام تراجزا کو اپنی بے نہایت کشش کے ہالے میں سمیئے ہوئے ہے اور جو تجھیقی عمل کا منع اور مصدر ہے۔“ (۱۴)

خالق اکبر کی ہستی کے اس سائنسی اثبات کے ساتھ ڈاکٹر وزیر آغا کا سائنسی اور فکری تحسس ایک نئے مدار میں داخل ہو گیا تھا۔ تجھیقی عمل کے موضوع پر ان کا ایک اور مقالہ لعنوان ”تجھیقی عمل..... اقبال کے حوالے سے“ بھی منظر عام پر آچکا ہے۔ ہر چند اس مقالے کو پڑھتے ہوئے مجھے علامہ اقبال اور ڈاکٹر وزیر آغا کے فکری سرچشمے مشترک نظر آئے تاہم اس موضوع پر میں آئندہ کہی انہمار خیال کروں گی۔

حوالہ جات

- ۱۔ وزیر آغا، ڈاکٹر، شام کی مدد یر سے، لاہور، ۲۰۰۹ء، صفحات ۹۲-۹۱
- ۲۔ ڈاکٹر محمد دین تاشیر، آنکلڈ، لاہور، سن ندارد، صفحات ۵-۷
- ۳۔ ایضاً، صفحات ۱-۲
- ۴۔ کاغذی پیر، ان، لاہور، نومبر، ۲۰۰۹ء، صفحہ ۱۵
- ۵۔ وزیر آغا، ڈاکٹر، تخلیقی عمل، فلیپ، چھٹا یاریشن، ۲۰۰۳ء
- ۶۔ وزیر آغا، ڈاکٹر، تخلیقی عمل، چھٹا یاریشن، لاہور، ۲۰۰۳ء، صفحہ ۵۳
- ۷۔ ایضاً، صفحہ ۵۶
- ۸۔ ایضاً، صفحہ ۹۲
- ۹۔ ایضاً، صفحہ ۹۷
- ۱۰۔ ایضاً، صفحہ ۱۲۷
- ۱۱۔ ایضاً، صفحہ ۱۲۷
- ۱۲۔ ایضاً، صفحات: ۱۹۰-۱۹۱
- ۱۳۔ کاغذی پیر، ان، لاہور، نومبر، ۲۰۰۹ء، صفحہ ۱۷
- ۱۴۔ ایضاً، صفحہ ۲۱